

मैत्रेयी कॉलेज के लाइब्रेरियन डॉ. प्रदीप राय को मिला इनोवेटिव लाइब्रेरियन अवॉर्ड-2020

एशियन लाइब्रेरी एसोसिएशन द्वारा लखनऊ अवस्थित भारतीय प्रबंधन संस्थान में त्रिदिवसीय अंतरराष्ट्रीय लाइब्रेरी सम्मेलन का आयोजन किया गया, जिसमें देश-विदेश के लब्धप्रतिष्ठ पुस्तकालय विज्ञानी एवं गणमान्य लाइब्रेरियन ने हिस्सा लिया। 26 फरवरी से प्रारम्भ हुआ यह सम्मेलन 28 फरवरी तक चला, जिसका मुख्य उद्देश्य नए-नए इनोवेटिव तकनीकी एवं प्रबंधन का पुस्तकालय में प्रयोग एवं महत्व को रेखांकित करना है। सम्मेलन के दूसरे



दिन 27/02/2020 को डीयू से सम्बद्ध मैत्रेयी कॉलेज के लाइब्रेरियन डॉ. प्रदीप राय को उनके पुस्तकालयीय प्रतिष्ठित अभिनव अनुप्रयोग के लिए इनोवेटिव लाइब्रेरियन अवार्ड-2020 से सम्मानित किया गया। डॉ. राय को यह अवॉर्ड एशियन लाइब्रेरी एसोसिएशन के अध्यक्ष डॉ. एस. एस. ढाका ने प्रदान किया। गौरतलब है कि एशियन लाइब्रेरी एसोसिएशन द्वारा हर दूसरे वर्ष इस सम्मेलन का आयोजन किया जाता है, जिसका लाइब्रेरी जगत में बड़ा मान-सम्मान है। इस बार आयोजित इस सम्मेलन में लाइब्रेरी क्षेत्र के बड़े-बड़े धुरंधर एवं विषय विशेषज्ञ प्रोफेसर शामिल हो रहे हैं।